

ಪ್ರಜಾವಾಣಿ

Thursday, October 20th, 2011

ಅಂತರ ವಿವಿ ಈಜು: ಮಿಂಚಿದ ಫರಿಹಾ, ಸುರಭಿ

ಕೋಲ್ಕತ್ತಾ: ಜೈನ್ ವಿಶ್ವವಿದ್ಯಾಲಯದ ಫರಿಹಾ ಜಮಾನ್, ಸುರಭಿ ತಿಪ್ಪೆ ಎ.ಪಿ. ಗಗನ್ ಹಾಗೂ ಬೆಂಗಳೂರು ವಿಶ್ವವಿದ್ಯಾಲಯದ ಆರ್.ಡಿ. ಸೋಜಾ ಇಲ್ಲಿ ನಡೆಯುತ್ತಿರುವ ಅಖಿಲ ಭಾರತ ಅಂತರ ವಿಶ್ವವಿದ್ಯಾಲಯ ಈಜು ಚಾಂಪಿಯನ್‌ಷಿಪ್‌ನಲ್ಲಿ ಹೊಸ ಕೂಟ ದಾಖಲೆಯೊಂದಿಗೆ ಚಿನ್ನದ ಪದಕ ಗೆದ್ದುಕೊಂಡರು.

ಬುಧವಾರ ನಡೆದ ಮಹಿಳೆಯರ 50 ಮೀ. ಬ್ಯಾಕ್ ಸ್ಟ್ರೋಕ್ ಸ್ಪರ್ಧೆಯಲ್ಲಿ ಫರಿಹಾ 31.70 ಸೆಕೆಂಡ್‌ಗಳಲ್ಲಿ ಗುರಿ ತಲುಪಿ ಚಿನ್ನ ಗೆದ್ದರು. ಈ ಹಾದಿಯಲ್ಲಿ ಹೊಸ ಕೂಟ ದಾಖಲೆಯನ್ನು ತಮ್ಮ ಹೆಸರಿಗೆ ಬರೆಯಿಸಿಕೊಂಡರು. ಮಹಿಳೆಯರ 400 ಮೀ.

ಫ್ರಿಂಟ್ ಸ್ಪರ್ಧೆಯಲ್ಲಿ ಸುರಭಿ 4:36.75 ಸೆ.ಗಳಲ್ಲಿ ಗುರಿಮುಟ್ಟಿದರು.

ಉತ್ತಮ ಪ್ರದರ್ಶನ ನೀಡಿದ ಎ.ಪಿ. ಗಗನ್ ಪುರುಷರ 400 ಮೀ. ಫ್ರಿಂಟ್ ಸ್ಪರ್ಧೆಯಲ್ಲಿ 4:09.79 ಸೆ.ಗಳಲ್ಲಿ ಮೊದಲಿಗಾಗಿ ಗುರಿಮುಟ್ಟಿ ಕೂಟ ದಾಖಲೆ ಸ್ಥಾಪಿಸಿದರು.

ಆರ್.ಡಿ. ಸೋಜಾ ಆರ್.ಡಿ. ಸೋಜಾ ಪುರುಷರ ವಿಭಾಗದ 100 ಮೀ. ಬಟರ್‌ಫ್ಲೈ ಸ್ಪರ್ಧೆಯಲ್ಲಿ 56.30 ಸೆಕೆಂಡ್‌ಗಳಲ್ಲಿ ಗುರಿ ತಲುಪಿ ಕೂಟ ದಾಖಲೆ ನಿರ್ಮಿಸಿದರು. ಈ ವಿಭಾಗದ ಬೆಳ್ಳಿ ಜೈನ್ ವಿವಿಯ ರೆಹಾನ್ ಪೂಂಚಿ (56.72 ಸೆ.) ಪಾಲಾಯಿತು.

ಆರ್.ಡಿ. ಸೋಜಾ 50 ಮೀ. ಬ್ಯಾಕ್‌ಸ್ಟ್ರೋಕ್ ಸ್ಪರ್ಧೆಯಲ್ಲಿ ಬಂಗಾರ ತಮ್ಮದಾಗಿಸಿಕೊಂಡರು. ಅವರು 27.54 ಸೆಕೆಂಡ್‌ಗಳೊಂದಿಗೆ ಮೊದಲಿಗಾಗಿ ಗುರಿಮುಟ್ಟಿದರು. ಬೆಂಗಳೂರು ವಿವಿಯ ರೋಹಿತ್ ಹವಾಲ್ದಾರ್ (28.15 ಸೆ.) ಬೆಳ್ಳಿ ಗೆದ್ದರೆ, ರೆಹಾನ್ (28.23 ಸೆ.) ಮೂರನೇ ಸ್ಥಾನ ಪಡೆದರು.

ಮಹಿಳೆಯರ 100 ಮೀ. ಬಟರ್‌ಫ್ಲೈ ವಿಭಾಗದ ಸ್ಪರ್ಧೆಯಲ್ಲಿ ವಿಟಿಯುವಿನ ಪೂಜಾ ಆಳ್ವ ಚಿನ್ನ ಗೆದ್ದರು. ಅವರು 1:06.47 ಸೆಕೆಂಡ್‌ಗಳಲ್ಲಿ ಗುರಿ ತಲುಪಿದರು. ಜೈನ್ ವಿವಿಯ ಫರಿಹಾ ಜಮಾನ್ (1:09.65) ಹಾಗೂ ಕ್ವಿಪ್ರಾ (1:10.28) ಕ್ರಮವಾಗಿ ಬೆಳ್ಳಿ ಹಾಗೂ ಕಂಚು ತಮ್ಮದಾಗಿಸಿಕೊಂಡರು.